



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18.10.2024

TIME : 07.25 AM

പ്രധാന വാർത്തകൾ

1. രാഷ്ട്രപതി ദ്രൗപദി മുർമുവിന്റെ മലാവി സന്ദർശനം തുടരുന്നു. മലാവി പ്രസിഡന്റുമായി രാഷ്ട്രപതി ഇന്ന് ചർച്ച നടത്തും.

Rashtapati Draupadi Murmu's visit to Malawi continues. The President will hold talks with the President of Malawi today.

2. ദേശീയ പുരോഗതി കൈവരിക്കുന്നതിനും പാവപ്പെട്ടവരെ ശാക്തീകരിക്കുന്നതിനും എൻഡിഎ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്ര മോദി.

PM Narendra Modi asserts that the NDA is committed to advancing national progress and empowering the poor and downtrodden.

3. പൊതുജനങ്ങൾക്ക് ശരിയായ വിവരങ്ങളും ഗുണനിലവാരമുള്ള ഉള്ളടക്കവും നൽകാൻ പ്രക്ഷേപകർക്ക് വലിയ ഉത്തരവാദിത്തമുണ്ടെന്ന് കേന്ദ്ര സഹമന്ത്രി എൽ മുരുഗൻ.

Broadcasters have big responsibility to provide correct information, quality content to public says MoS L Murugan.

4. ത്യാർഖണ്ഡിൽ നിയമസഭാ തിരഞ്ഞെടുപ്പിന്റെ ആദ്യഘട്ട വിജ്ഞാപനം ഇന്ന്.

The notification for the first phase of Assembly elections will be issued today in Jharkhand.

5. മൻ കീ ബാത് പ്രശ്നോത്തരി സീസൺ 4 മത്സരങ്ങൾ കേന്ദ്ര സഹമന്ത്രി ജിതേന്ദ്ര സിംഗ് ഇന്ന് തിരുവനന്തപുരത്ത് ഉദ്ഘാടനം ചെയ്യും.

MoS Jitendra Singh will inaugurate Mann Ki Baat season 4 quiz competitions in Thiruvananthapuram today.

6. ICC വനിതാ ട്വന്റി - 20 ലോകകപ്പ് ക്രിക്കറ്റിൽ ഓസ്ട്രേലിയയെ തോൽപ്പിച്ച് ദക്ഷിണാഫ്രിക്ക ഫൈനലിൽ.

In ICC Womens T20 World Cup, South Africa enters into final after beating the defending champions Australia

PRESIDENT VISIT..... INTRO

മലാവി സന്ദർശനത്തിന്റെ രണ്ടാം ദിവസം രാഷ്ട്രപതി ദ്രൗപദി മുർമു, മലാവി നേതൃത്വവുമായി ഉഭയകക്ഷി യോഗങ്ങളും പ്രതിനിധി തല ചർച്ചകളും നടത്തും.

ആകാശവാണിക്ക് വേണ്ടി രാഷ്ട്രപതിയുടെ മാധ്യമ സംഘത്തിൽ നിന്നും മയൂഷ എ എം.....

(വോയ്സ്)

PM-NDA CMs CONCLAVE

ദേശീയ പുരോഗതി കൈവരിക്കുന്നതിനും പാവപ്പെട്ടവരെയും ദുർബല വിഭാഗങ്ങളെയും ശാക്തീകരിക്കുന്നതിന് എൻഡിഎ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്ര മോദി. ചണ്ഡീഗഢിൽ എൻഡിഎ മുഖ്യമന്ത്രിമാരുടെയും ഉപമുഖ്യമന്ത്രിമാരുടെയും യോഗത്തിൽ പ്രധാനമന്ത്രി അധ്യക്ഷത വഹിച്ചു. എൻഡിഎ സഖ്യത്തിലെ 17 മുഖ്യമന്ത്രിമാരും 18 ഉപമുഖ്യമന്ത്രിമാരും യോഗത്തിൽ പങ്കെടുത്തു. ആകെ ആറ് പ്രമേയങ്ങൾ പാസാക്കി. ബിജെപി ദേശീയ അധ്യക്ഷൻ ജെ പി നദ്ദ, കേന്ദ്രമന്ത്രിമാർ ഉൾപ്പെടെയുള്ളവർ യോഗത്തിൽ പങ്കെടുത്തു.

JHARKHAND-NOTIFICATION

ഡ്യാർഖണ്ഡിൽ നിയമസഭാ തിരഞ്ഞെടുപ്പിന്റെ ആദ്യഘട്ട വിജ്ഞാപനം ഇന്ന് പുറത്തിറങ്ങും. നവംബർ 13 ന് നടക്കുന്ന ആദ്യ ഘട്ടത്തിൽ 43 മണ്ഡലങ്ങളിൽ വോട്ടെടുപ്പ് നടക്കും. നാമനിർദ്ദേശ പത്രിക ഈ മാസം 25 വരെ സമർപ്പിക്കാം. സൂക്ഷ്മപരിശോധന 28-ന് നടക്കും. രണ്ടാംഘട്ട വോട്ടെടുപ്പ് നവംബർ 20 നും വോട്ടെണ്ണൽ നവംബർ 23 നും നടക്കും. അതേസമയം ഉത്തർപ്രദേശിൽ ഒമ്പത് നിയമസഭാ സീറ്റുകളിലേക്കുള്ള ഉപതെരഞ്ഞെടുപ്പിന്റെ വിജ്ഞാപനം ഇന്ന് പുറപ്പെടുവിക്കും. ഈ മാസം 25 വരെ നാമനിർദ്ദേശ പത്രിക സമർപ്പിക്കാം.

GOVT- ONLINE SCAM

ഓൺലൈൻ തട്ടിപ്പുകളുടെ വർദ്ധിച്ചുവരുന്ന ഭീഷണി നേരിടാൻ സർക്കാറും മെറ്റയും ചേർന്ന് "സ്റ്റാം സെ ബച്ചോ" ക്യാമ്പയിന് തുടക്കമിട്ടു. ഓൺലൈൻ തട്ടിപ്പുകളിൽ നിന്ന് പൗരന്മാരെ സംരക്ഷിക്കുന്നതിനുള്ള സമയോചിതവും അനിവാര്യവുമായ ചുവടുവെപ്പാണ് ഇതെന്ന് ന്യൂഡൽഹിയിൽ കാനെയ്ൻ ഉദ്ഘാടനചടങ്ങിൽ കേന്ദ്ര വാർത്താവിതരണ പ്രക്ഷേപണ മന്ത്രാലയ സെക്രട്ടറി സഞ്ജയ് ജാജു പറഞ്ഞു. ഡിജിറ്റൽ സുരക്ഷയുടെയും ജാഗ്രതയുടെയും സംസ്കാരം വളർത്തിയെടുക്കുന്നതിനുള്ള സർക്കാർ സമീപനത്തെയാണ് ഇത് പ്രതിഫലിപ്പിക്കുന്നതെന്ന് അദ്ദേഹം പറഞ്ഞു.

L MURUGAN-MEDIA .. INTRO

പൊതുജനങ്ങൾക്ക് ശരിയായ വിവരങ്ങളും ഗുണനിലവാരമുള്ള ഉള്ളടക്കവും നൽകാനുള്ള വലിയ ഉത്തരവാദിത്തമാണ്

പ്രക്ഷേപകർക്കുള്ളതെന്ന് കേന്ദ്ര വാർത്താവിതരണ പ്രക്ഷേപണ സഹമന്ത്രി എൽ.മുരുഗൻ. ന്യൂഡൽഹിയിൽ ഇന്ത്യ മൊബൈൽ കോൺഗ്രസിലെ സിന്ധോസിയത്തെ അഭിസംബോധന ചെയ്യുകയായിരുന്നു അദ്ദേഹം. 234 നഗരങ്ങളിലായി 730 പുതിയ സ്വകാര്യ റേഡിയോ ചാനലുകൾ സ്ഥാപിക്കാൻ കേന്ദ്ര മന്ത്രിസഭ അടുത്തിടെ അംഗീകാരം നൽകിയതായും അദ്ദേഹം പറഞ്ഞു.

(ഹോൾഡ് - വോയ്സ്)

MANDAVIYA SPORTS BILL

ദേശീയ കായിക ബില്ലിന്റെ കരട് തയ്യാറാക്കുന്നതിനുള്ള കൂടിയാലോചനകൾക്കായി കേന്ദ്ര മന്ത്രി മൻസുഖ് മാന്ധവ്യയുടെ അധ്യക്ഷതയിൽ യോഗം ചേർന്നു. ഇന്ത്യൻ ഒളിമ്പിക് അസോസിയേഷൻ, ദേശീയ കായിക ഫെഡറേഷൻ, നാഷണൽ സ്റ്റോർട്സ് പ്രമോഷൻ ഓർഗനൈസേഷൻ തുടങ്ങി കായിക മേഖലയിലെ പ്രധാന സംഘടനകളിലെ പ്രതിനിധികൾ യോഗത്തിൽ പങ്കെടുത്തു. കരട് ബിൽ തയ്യാറാക്കുന്നതിനുള്ള അഭിപ്രായങ്ങൾ ആരായുന്നതിനാണ് യോഗം ചേർന്നത്.

MANN KI BAAT PRASHNOTARI

നെഹ്റു യുവ കേന്ദ്രയുടെ ആഭിമുഖ്യത്തിൽ പ്രധാനമന്ത്രിയുടെ മൻ കീ ബാത് പ്രക്ഷേപണ പരമ്പരയെ അടിസ്ഥാനമാക്കി നടന്നുവരുന്ന പ്രശ്നോത്തരിയുടെ സീസൺ 4 മത്സരങ്ങൾ കേന്ദ്ര സഹമന്ത്രി ജിതേന്ദ്ര സിംഗ് ഇന്ന് ഉദ്ഘാടനം ചെയ്യും. തിരുവനന്തപുരം കാര്യവട്ടത്ത് നടക്കുന്ന ചടങ്ങിൽ മുൻ കേന്ദ്രമന്ത്രി വി. മുരളീധരൻ അധ്യക്ഷത വഹിക്കും.

PP DIVYA RESIGNED

കണ്ണൂർ എ.ഡി.എം. കെ.നവീൻ ബാബുവിന്റെ മരണവുമായി ബന്ധപ്പെട്ട് കണ്ണൂർ ജില്ലാ പഞ്ചായത്ത് പ്രസിഡന്റ് സ്ഥാനത്ത് നിന്ന് പി.പി.ദിവ്യ രാജിവെച്ചു. പുതിയ പ്രസിഡന്റായി കെ.കെ രത്നകുമാരിയെ നിയോഗിക്കാൻ ഇന്നലെ വൈകുന്നേരം ചേർന്ന സി പി ഐ എം ജില്ലാ സെക്രട്ടേറിയറ്റ് യോഗം തീരുമാനിച്ചു. തീരുമാനത്തെ കോൺഗ്രസ്, ബിജെപി ,മുസ്ലീം ലീഗ് നേതാക്കൾ സ്വാഗതം ചെയ്തു.

RAIN- KERALA

കേരളത്തിൽ തികളാഴ്ച വരെ ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കള്ളക്കടൽ പ്രതിഭാസത്തിന് സാധ്യതയുള്ളതിനാൽ സംസ്ഥാനത്തെ എല്ലാ തീരദേശ ജില്ലകളിലും ദേശീയ സമുദ്രസ്ഥിതിപഠന ഗവേഷണ കേന്ദ്രം ഓറഞ്ച് ജാഗ്രത പ്രഖ്യാപിച്ചു. കേരള - ലക്ഷദ്വീപ് - കർണാടക തീരങ്ങളിൽ ഇന്ന് മത്സ്യബന്ധനത്തിന് പോകാൻ പാടില്ലെന്ന് മുന്നറിയിപ്പുണ്ട്.

SAI - MANSUKH MANDAVYA

കേന്ദ്ര മന്ത്രി മൻസുഖ് മാണ്ടാവ്യ ഞായറാഴ്ച തിരുവനന്തപുരത്തെത്തും. സായ് LNCPE-യിലെ അപ്ഗ്രേഡ് ചെയ്ത ഗോൾഫ് കോഴ്സും പുതുതായി നിർമ്മിച്ച പെൺകുട്ടികളുടെ ഹോസ്റ്റലും അദ്ദേഹം ഉദ്ഘാടനം ചെയ്യും. കേന്ദ്ര സഹമന്ത്രി സുരേഷ് ഗോപി അധ്യക്ഷനായിരിക്കും. മന്ത്രി വി.അബ്ദു റഹിമാൻ, പത്മശ്രീ കെ. എം. ബീന മോശ്, ഖേൽ രത്ന ജേതാവ് പത്മിനി തോമസ് തുടങ്ങിയ പ്രമുഖർ ചടങ്ങിൽ പങ്കെടുക്കും.

WOMENS T-20

ICC വനിതാ ട്വന്റി - 20 ലോകകപ്പ് ക്രിക്കറ്റിൽ നിലവിലെ ചാമ്പ്യന്മാരായ ഓസ്ട്രേലിയയെ തോൽപ്പിച്ച് ദക്ഷിണാഫ്രിക്ക ഫൈനലിൽ. ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിൽ നടന്ന ആദ്യ സെമിയിൽ ഏട്ട് വികറ്റിനാണ് ദക്ഷിണാഫ്രിക്ക ഓസ്ട്രേലിയയെ പരാജയപ്പെടുത്തിയത്. നാളെ നടക്കുന്ന രണ്ടാം സെമിയിൽ ന്യൂസിലൻഡും വെസ്റ്റിൻഡീസും ഏറ്റുമുട്ടും.

INDIA -NEWZELAND

കർണാടകയിലെ ചിന്നസ്വാമി സ്റ്റേഡിയത്തിൽ നടക്കുന്ന ടെസ്റ്റ് ക്രിക്കറ്റ് പരമ്പരയിലെ ആദ്യ ഇന്നിങ്സിൽ രണ്ടാം ദിനം കളിയവസാനിക്കുമ്പോൾ ഇന്ത്യയ്ക്കെതിരെ ന്യൂസിലൻഡ് 134 റൺസിന്റെ ലീഡ്. ടോസ് നേടി ബാറ്റ് ചെയ്ത ഇന്ത്യ 46 റണ്ണിന് പുറത്തായി. മറുപടി ബാറ്റ് ചെയ്ത ന്യൂസിലൻഡ് 3 വികറ്റ് നഷ്ടത്തിൽ 180 റൺസെടുത്തു. രച്ചിൻ രവീന്ദ്രയും ഡാരിൽ മിച്ചലുമാണ് ക്രീസിൽ. ഇന്ന് രാവിലെ ഒന്നാം ഇന്നിംഗ്സ് പുനരാരംഭിക്കും.

SAFF FOOTBALL IND - PAK

നേഷാളിൽ നടക്കുന്ന സാഫ് വനിതാ ഫുട്ബോൾ ചാമ്പ്യൻഷിപ്പിൽ പാകിസ്ഥാനെതിരെ ഇന്ത്യക്ക് ജയം. കാറ്മണ്ഡു ദശരഥ് സ്റ്റേഡിയത്തിൽ ഇന്നലെ നടന്ന ഗ്രൂപ്പ് എ മത്സരത്തിലാണ് ഇന്ത്യ 5-2 ന് പാകിസ്ഥാനെ തോൽപ്പിച്ചത്. ഈ മാസം 23 ന് ബംഗ്ലാദേശിനെതിരെയാണ് ഇന്ത്യയുടെ അടുത്ത മത്സരം. ഒക്ടോബർ 30-നാണ് ഫൈനൽ.

RAILWAYS - TICKETING

മുൻകൂറായി ട്രെയിൻ ടിക്കറ്റ് ബുക്ക് ചെയ്യുന്ന കാലയളവ് പകുതിയായി കുറച്ച് ഇന്ത്യൻ റെയിൽവേ. യാത്രക്കാർക്ക് 120 ദിവസങ്ങൾക്ക് പകരം 60 ദിവസം മുൻപ് ട്രെയിൻ ടിക്കറ്റ് ബുക്ക് ചെയ്യാൻ കഴിയുമെന്ന് റെയിൽവേ പ്രസ്താവനയിൽ അറിയിച്ചു. നവംബർ 1 മുതൽ ഈ മാറ്റം പ്രാബല്യത്തിൽ വരും. ഈ മാസം 31 വരെ, യാത്രക്കാർക്ക് 120 ദിവസം മുൻപ് ടിക്കറ്റ് ബുക്ക് ചെയ്യുന്നത് തുടരും. അതേസമയം വിദേശ വിനോദസഞ്ചാരികൾക്ക്, മുൻകൂർ ബുക്കിംഗിന്റേ സമയ പരിധി 365 ദിവസമായി തുടരും.

DEBRAJ ROY DEMISE

മുതിർന്ന ബംഗാളി നടനും ജനപ്രിയ വാർത്താ അവതാരകനുമായ ദേബ്രാജ് റോയ് ഇന്നലെ കൊൽക്കത്തയിൽ അന്തരിച്ചു. 69 വയസ്സായിരുന്നു. ബംഗാളി സിനിമയിൽ നിരവധി സംഭാവനകൾ നൽകിയ അദ്ദേഹം ദുരദർശനിൽ വാർത്താ അവതരണത്തിലൂടെയും ശ്രദ്ധേയനായി. കൊൽക്കത്ത ആകാശവാണിയിലെ നിരവധി നാടകങ്ങളിലൂടെ റേഡിയോ ശ്രോതാക്കളെയും ആകർഷിച്ചു. 1970-ൽ സത്യജിത് റേയുടെ പ്രതിധ്വന്തി എന്ന ചിത്രത്തിലൂടെ സിനിമാരംഗത്ത് അരങ്ങേറ്റം കുറിച്ച ദേബ്രാജ് റോയ്, മൃണാൾ സെന്നിന്റെ കൽക്കട്ട 71 എന്ന ചിത്രത്തിലൂടെയാണ് പ്രശസ്തനായത്.

HAMAZ LEADER KILLED

ഹമാസ് തലവൻ യഹ്യ സിൻവറിനെ വധിച്ചതായി ഇസ്രായേൽ വിദേശകാര്യമന്ത്രാലയം അറിയിച്ചു. ഗാസയിൽ കഴിഞ്ഞ ദിവസം നടന്ന സൈനിക നടപടികൾക്കിടെയാണ് സിൻവർ കൊല്ലപ്പെട്ടതെന്നാണ് റിപ്പോർട്ട്.

INDIA -MAURITIUS

വാട്ടർ പൈപ്പ് ലൈൻ പുനഃസ്ഥാപിക്കുന്നതിന് മൗറീഷ്യസിന് ഇന്ത്യ 487.60 കോടി രൂപ വായ്പ പദ്ധതി പ്രഖ്യാപിച്ചു. ഇന്ത്യൻ ഡെവലപ്മെന്റ് ആന്റ് ഇക്കണോമിക് അസിസ്റ്റൻസ് പദ്ധതിക്ക് കീഴിലാണ് ധനസഹായം നൽകുന്നത്. മൗറീഷ്യസിലെ കാലഹരണപ്പെട്ട 100 കിലോമീറ്റർ ജല വിതരണ പൈപ്പ് ലൈൻ മാറ്റി സ്ഥാപിക്കാനാണ് പദ്ധതി വിഭാവനം ചെയ്യുന്നത്. സ്റ്റേറ്റ് ബാങ്ക് ഓഫ് ഇന്ത്യ മുഖേനയാണ് ധനസഹായം നൽകുന്നത്. വിദേശകാര്യ മന്ത്രി എസ്.ജയശങ്കർ മൗറീഷ്യൻ വിദേശകാര്യ മന്ത്രിയുമായി ഇത് സംബന്ധിച്ചു ചർച്ചകൾ നടത്തി.

MEA MoS-INDONESIA

കേന്ദ്ര വിദേശകാര്യ സഹമന്ത്രി പബിത്ര മാർഗറീറ്റ നാളെയും മറ്റൊന്നാളും ഇന്തോനേഷ്യ സന്ദർശിക്കും. ഇന്തോനേഷ്യൻ പ്രസിഡന്റും വെസ് പ്രസിഡന്റും പങ്കെടുക്കുന്ന ഉദ്ഘാടന പരിപാടിയിൽ അദ്ദേഹം സംബന്ധിക്കും. ഇരു രാജ്യങ്ങളും നയതന്ത്ര ബന്ധത്തിന്റെ 75-ാം വാർഷികം ആഘോഷിക്കുന്ന വേളയിലാണ് കേന്ദ്ര സഹമന്ത്രിയുടെ സന്ദർശനം.
